

عشرہ ذوالحجہ اور عید الاضحیٰ سے متعلقہ احکام و مسائل

عشرہ ذوالحجہ

اللہ تعالیٰ قرآن کریم میں فرماتے ہیں: ﴿وَلِكَيْلٍ عَشْرِ وَالشَّفْعِ وَالْوَتْرِ﴾ (الفجر: ۳، ۴)
حضرت جابرؓ کہتے ہیں کہ ”عشر سے مراد ذوالحجہ کی ابتدائی دس راتیں اور وتر سے مراد
یوم عرفہ اور شفع کا مطلب قربانی والا دن (یوم النحر) ہے۔“ (تفسیر ابن کثیر: ۷۹۹/۴)

عبد اللہ بن عباسؓ ان دس دنوں کی فضیلت کے بارے میں روایت کرتے ہیں کہ
نبی ﷺ نے فرمایا: ”ذوالحجہ کے ان دس دنوں کا عمل اللہ تعالیٰ کے ہاں دوسرے تمام
دنوں کے نیک اعمال سے زیادہ محبوب ہے۔ لوگوں نے کہا: جہاد فی سبیل اللہ بھی
اس کا مقابلہ نہیں کرتا؟ آپؐ نے فرمایا: جہاد فی سبیل اللہ بھی نہیں، ہاں اس شخص کا
جہاد افضل ہوگا جو اپنی جان و مال لے کر اللہ کی راہ میں نکلا اور سب کچھ قربان کر دیا
اور کوئی چیز واپس لے کر نہ لوٹا۔“ (بخاری: حدیث ۹۶۹، ابن کثیر: ۷۹۸/۴)

۹ ذوالحجہ: ذوالحجہ کا مہینہ حرمت کے چار مہینوں میں سے ایک ہے۔ نو تاریخ کا روزہ رکھنے کے
بارے میں آپ ﷺ فرماتے ہیں: ”عرفہ (۹ ذوالحجہ) کے دن روزہ کے بارے میں مجھے اللہ تعالیٰ
سے اُمید ہے کہ پچھلے ایک سال اور آئندہ ایک سال کے گناہ مٹا دیئے جائیں گے۔“ (مسلم)

عید الاضحیٰ..... مسائل و احکام

- ① نماز عید کے لیے سب مسلمان مرد و عورتیں جائیں حتیٰ کہ حیض والی عورتیں اور پردہ والی
خواتین بھی مسلمانوں کی دعا میں ضرور شریک ہوں۔ (بخاری: حدیث ۳۲۴)
- ② عید گاہ میں جانے سے پہلے کچھ نہ کھانا مستحب ہے، لیکن اگر کھالے تو نبی ﷺ کی تقریری
حدیث کے مطابق وہ بھی درست ہے۔ (بخاری: حدیث ۹۸۳)
- ③ عید گاہ میں عید کی نماز کے سوا، نہ پہلے کوئی نفل وغیرہ پڑھے جائیں اور نہ بعد (بخاری)
- ④ عید اگر جمعہ کو آجائے تو جمعہ پڑھنے میں احتیاط ہے، جمعہ نہ پڑھنا ہو تو ظہر کی نماز پڑھ لے (ابن ماجہ)
- ⑤ عید کی نماز مسنون طریقہ سے ادا کرنے کے بعد رستہ بدل کر آنا چاہیے۔ (بخاری: ۹۸۶)
- ⑥ جس کی عید کی نماز فوت ہو جائے تو وہ علیحدہ دو کعتیں عید کی طرح پڑھ لے۔ (بخاری)

⑦ عید کے دنوں میں تکبیرات کے مستند الفاظ یہ ہیں: اللہ اکبر ، اللہ اکبر ، اللہ اکبر کبیرا
دوسری روایت: اللہ اکبر کبیرا ، اللہ اکبر کبیرا ، اللہ اکبر و أجل ، اللہ اکبر والله الحمد
(بیہقی، ابن ابی شیبہ، مستدرک حاکم ۲۹۹/۱۱)

قربانی سے متعلقہ احکام و مسائل: جانوروں کی قربانی خالص اللہ تعالیٰ کی رضا کے لیے کی

جائے، اس عمل میں ذرہ بھر شرک یا ریاکاری کی ملاوٹ نہ ہو۔ نبی ﷺ کو بھی یہی حکم ہے کہ
﴿قُلْ اِنْ صَلَاتِيْ وَنَسْكَيْ وَمَحْيَايْ وَمَمَاتِيْ لِلّٰهِ رَبِّ الْعَالَمِيْنَ﴾
”آپ کہہ دیجئے؛ یقیناً میری نماز، میری قربانی، میری زندگی اور میری موت اللہ
رب العالمین کے لیے ہے۔“ (الانعام: ۱۶۲)

اللہ تعالیٰ انسان کے دل کے تقویٰ پر ہیزار گاری اخلاص اور جذبہ اطاعت کو دیکھ کر بدلہ دیتے
ہیں۔ اللہ تعالیٰ فرماتے ہیں: ﴿لَنْ يَنَالَ اللّٰهُ لُحُومَهَا وَلَا دِمَاؤُهَا وَلَكِنْ يَنَالُهُ التَّقْوٰى
مِنْكُمْ﴾ ”اللہ کو ان جانوروں کا گوشت اور خون ہرگز نہیں پہنچتا بلکہ اسکو تو تمہارا تقویٰ پہنچتا ہے۔“
جانوروں کو غیر اللہ کے لیے ذبح کرنا شرک و حرام ہے۔ حضرت علیؓ فرماتے ہیں کہ رسول
اللہ نے فرمایا: ”اللہ تعالیٰ اس آدمی پر لعنت کرے جو اپنے والد پر لعنت کرے اور اللہ تعالیٰ اس
آدمی پر بھی لعنت کرے جو غیر اللہ کے لیے ذبح کرے۔“ (مسلم: حدیث ۵۰۹۶)

① عید الاضحیٰ کے روز نماز عید پڑھ کر قربانی کرنی چاہیے۔ اگر پہلے قربانی کر لی گئی تو وہ قربانی
متصور نہ ہوگی اور دوبارہ قربانی کرنا پڑے گی۔ (بخاری: حدیث ۹۸۵، مسلم)

② قربانی کر نیوالا چاند دیکھتے ہی دس ذوالحجہ تک کے لیے بال اور ناخن نہ کٹوائے۔ (مسلم)

③ قربانی کی طاقت نہ رکھنے والا عید کے دن ہی اپنے ناخن اور بال کٹوائے، اس کی یہی
قربانی ہے۔ (ابوداؤد: حدیث ۱۰۱۶)

④ چھری وغیرہ جانور کو دکھا کر تیز نہیں کرنی چاہیے اور چھری خوب تیز کی جائے تاکہ جانور کو
آرام پہنچے۔ (مسلم: حدیث ۵۰۶۴، حاکم ۲۳۱۱۴، نسائی ۴۴۱۳)

⑤ اونٹ کو کھڑا کر کے نحر کرنا چاہیے جبکہ دوسرے جانوروں کو لٹا کر ذبح کرنا چاہیے اور اپنا قدم
اس کے پہلو پر رکھنا سنت ہے۔ (بخاری: حدیث ۱۷۱۳، مسلم)

⑥ جانور کو قبہ رخ لٹانا سنت ہے۔ (بیہقی: حدیث ۲۸۵/۹، موطأ: ۳۷۹/۱)

- ⑦ جانوروں کو اپنے ہاتھ سے ذبح کرنا افضل ہے۔ (بخاری: حدیث ۵۵۵۸، مسلم)
- ⑧ عورت بھی ذبح کر سکتی ہے۔ (فتح الباری / بخاری: حدیث ۵۵۵۹)
- ⑨ ذبح کرتے وقت تکبیر ان الفاظ میں پڑھی جائے: 'بِسْمِ اللّٰهِ وَاللّٰهِ اَكْبَرُ' (مسلم: حدیث ۵۰۶۳)
- ⑩ ذبح کرنے والے کی اُجرت کھال یا قربانی کے گوشت کی صورت میں نہیں بلکہ اپنے پاس سے دینی چاہیے کیونکہ نبی ﷺ نے کھال اُجرت پر دینے سے منع کیا ہے (بخاری، مسلم)
11. ایک قربانی سب گھر والوں کو کفایت کر جاتی ہے۔ (صحیح ترمذی: حدیث ۱۲۱۶)
12. بڑے جانور مثلاً گائے اور اونٹ کی قربانی میں ایک سے زیادہ لوگ شریک ہو سکتے ہیں۔ گائے کی قربانی میں سات اور اونٹ کی قربانی میں دس افراد تک حصہ دار بن سکتے ہیں۔ (نسائی: حدیث ۴۳۹۲، ترمذی: حدیث ۱۵۵۳، احمد، حاکم)
13. قربانی کا گوشت غربا، مساکین پر صدقہ کیا جاسکتا ہے۔ دوست و احباب، عزیز و اقارب کو تحفہ اور خود بھی جتنی ضرورت ہو کھایا جاسکتا ہے۔ اللہ تعالیٰ نے فرمایا: ﴿فَكُلُوا مِنْهَا وَأَطْعَمُوا الْقَانِعَ وَالْمُعْتَرَّ﴾..... (الحج: ۳۶) ”پس ان (کے گوشت) سے کھاؤ، نہ مانگنے اور مانگنے والے، دونوں کو کھلاؤ“ اور اسکے علاوہ سٹور بھی کر سکتا ہے۔ (مسلم: حدیث ۵۰۷۷)
14. قربانی کی کھال کا مصرف بھی گوشت کی طرح ہی ہے۔
- قربانی کے جانور کے اوصاف:** ① جانور صحت مند ہونا چاہیے۔ ② جانور کا دو دانتا ہونا ضروری ہے۔ اگر دو دانتا نہ ملے یا تنگی کی وجہ سے دو دانتا نہ لیا جاسکتے تو کھیرا مینڈھا چل جائے گا۔ (مسلم: حدیث ۱۹۶۳) ③ قربانی کا جانور مندرجہ ذیل عیوب سے پاک ہونا چاہیے:
- ① کان اور آنکھیں اچھی طرح دیکھ لی جائیں کہ کہیں آنکھیں کافی نہ ہوں جن کا کان پین ظاہر ہو۔
- ② کان اوپر نیچے سے کٹا ہوا نہ ہو اور کان لمبائی میں بھی چڑھا ہوا نہ ہو، نہ ہی کان میں گول سوراخ ہو۔
- ③ لنگڑا نہ ہو کہ اس کا لنگڑا پین ظاہر ہوتا ہو۔ ④ واضح بیماری والا نہ ہو۔
- ⑤ لاغر نہ ہو کہ اس کی ہڈیوں میں گودا تک نہ ہو۔ ⑥ کان اور سینگ آدھا یا آدھے سے زیادہ کٹا ہوا نہ ہو
- (ابوداؤد: حدیث ۲۸۰۲، ابن خزیمہ: حدیث ۲۹۱۲، مستدرک: حدیث ۴۶۸/۱، دارمی)
- یہ قربانی 'ایام تشریق' (۱۲، ۱۳ ذی الحجہ) کے دنوں میں کی جاسکتی ہے۔ (احمد، دارقطنی، ابن حبان)